

پولیس ریلیز

کراچی 09 اگست 2021ء۔

آئی جی سندھ کی زیر صدارت سی پی او میں منعقدہ ایک ویڈیو لنک اجلاس میں میرپور خاص پولیس ریجن اور اسکے متعلقہ اضلاع کے لیے محرم الحرام سال 2021ء کے دوران اختیار کردہ حفاظتی اقدامات اور لائحہ عمل کا مختلف پہلوؤں سے تفصیلی جائزہ لیا گیا اور مزید ضروری ہدایات دی گئیں۔ اجلاس میں ڈی آئی جی ہیڈ کوارٹرز سندھ، اے آئی جی آپریشنز سندھ اور اے آئی جی ایڈمن سی پی او براہ راست جبکہ دوسری جانب ویڈیو لنک پر ڈی آئی جی میرپور خاص اور ضلعی ایس ایس پیز کے علاوہ میرپور خاص، عمرکوٹ اور تھرپارکر/مٹھی میں قائم مختلف امام بارگاہوں، شیعہ کونسل اور درگاہوں سے تعلق رکھنے والے علماء اکرام/ذاکرین/متولی ظہیر الحسن نجفی، حمزہ نقوی، شاہ بخش لند، سید عباس علی شاہ، سید زوالفقار علی شاہ، نذمان کھوسو، صابر فقیر، شمس الدین شاہ اور گل محمد باجیر بھی موجود تھے۔

آئی جی سندھ نے محرم سیکورٹی اقدامات پر اجلاس میں شریک علماء اور ذاکرین سے باقاعدہ مشاورت کی اور انکی تجاویز کی روشنی میں پولیس کو جملہ حفاظتی اقدامات کو ٹھوس اور مربوط بنانے کے احکامات دیئے۔

آئی جی سندھ نے ہدایات دیں کہ محرم مجالس، جلوسوں کی فہرستوں کو سامنے رکھتے ہوئے اور منتظمین سے مسلسل روابط کے تحت ہر سطح پر غیر معمولی سیکورٹی کو یقینی بنایا جائے۔

آئی جی سندھ نے مزید ہدایات میں کہا کہ محرم مجالس، جلوسوں کے مواقعوں پر حکومت کی جانب سے جاری کردہ کورونا ایس او پی SOP پر اسکی روح کے مطابق عمل درآمد کو یقینی بنایا جائے۔

اس موقع پر علماء اکرام اور ذاکرین نے محرم سیکورٹی اقدامات پر مکمل اعتماد کا اظہار کرتے ہوئے اپنی جانب سے سندھ پولیس کے ساتھ ہر ممکن تعاون کی یقین دہانی کرائی۔